

राष्ट्रिय प्रसारण ग्रिड कम्पनी लिमिटेडको
प्रबन्धपत्र, २०७२

उर्जा मन्त्रालय
सिंहदरबार

अनुसूची- ११

(दफा १८ को उपदफा (६) सँग सम्बन्धित)
कम्पनी ऐन, २०६३ अन्तर्गत संस्थापित

राष्ट्रिय प्रसारण ग्रिड कम्पनी लिमिटेडको प्रबन्धपत्र

१. **कम्पनीको नाम:** यस कम्पनीको नाम “राष्ट्रिय प्रसारण ग्रिड कम्पनी लिमिटेड (अंग्रेजीमा RASTRIYA PRASARAN GRID COMPANY LIMITED)” हुनेछ, जसलाई यसपछि “कम्पनी” भनी सम्बोधन गरिनेछ।
२. **कम्पनीको रजिष्टर्ड कार्यालय रहने ठेगाना :** यस कम्पनीको रजिष्टर्ड कार्यालय काठमाण्डौ महानगरपालिका वडा नं.३२ मा रहने छ।
३. **कम्पनीले गर्ने व्यवसाय वा कारोवारको प्रकृति :** यो कम्पनीले गर्ने व्यवसाय तथा कारोवार ऊर्जा मूलक हुनेछ।
४. **कम्पनीको उद्देश्य:** (१) यस कम्पनीको उद्देश्य देहाय बमोजिम हुनेछ :-
 - क) नेपालमा विद्युत शक्तिको प्रसारण लगायत भार सम्प्रेषण गर्ने कार्यका लागि आवश्यक क्षमता, स्तर तथा किसिमका प्रसारण लाइन, सबस्टेशन तथा अन्य आवश्यक संरचनाको निर्माण, विस्तार, विविधीकरण, मर्मत सम्भार लगायत त्यसको सुरक्षायुक्त सञ्चालनबाट राष्ट्रिय विद्युत प्रसारण ग्रिड प्रणालीको समयोचित व्यवस्थापन गर्नेछ।
 - ख) नेपालमा विद्युत प्रसारण लाइनको समग्र व्यवस्थापनका लागि प्रसारण ग्रिडको सञ्चालन गरी विद्युतको भरपदो आपूर्तिको लागि दीर्घकालीन रूपमा राष्ट्रिय र अन्तर्राष्ट्रिय स्तरमा विद्युतको आयात निर्यात गर्न आवश्यक पर्ने प्रसारण संरचनाहरूको निर्माण, विकास तथा विस्तार गरी विद्युतको सहज बजारीकरण गर्ने प्रकृतिको कारोवारका साथै प्रसारण प्रणालीमा सञ्चार सुविधाको एकिकृत विस्तार गरी यसको उपयोग र व्यापार गर्नेछ।
 - ग) कम्पनीले निर्माण तथा सञ्चालन गरेको प्रसारण प्रणाली लगायत अन्य संरचनाहरूको प्रयोगकर्ताहरूसँग सम्भौता गरी उपयोग गरे बापत प्रसारण एवम् अन्य दस्तुर असूल गर्नेछ।
 - घ) प्रसारण प्रणाली लगायत अन्य संरचनाहरूको प्रयोग गरे बापत लाग्ने दस्तुर नियमनकारी निकायले तोके बमोजिम हुनेछ।
 - ङ) विद्युतको राष्ट्रिय प्रक्षेपित माग समेतलाई विचार गरी विद्यमान विद्युत प्रसारण लाइन र त्यससँग सम्बद्ध अन्य संरचनाहरूको पुनरावलोकन गरी विद्युत प्रसारण प्रणालीको दीर्घकालीन विकास, निर्माण तथा सञ्चालनका लागि प्रसारण प्रणाली गुरुयोजना तयार गर्नेछ;
 - च) विद्युतको सुरक्षायुक्त आपूर्तिको लागि कम्पनीले आफ्नो प्रसारण ग्रिडभित्र विद्युत प्रसारण प्रणालीको सञ्चालन सुनिश्चित गर्न आवश्यक अध्ययन गरी उपयुक्त प्रसारण लाइन, सबस्टेशन, भार सम्प्रेषण केन्द्र लगायत आवश्यक संरचनाको निर्माण, विस्तार, विविधीकरण, आधुनिकीकरण, मर्मत सम्भार लगायत क्षमता अभिवृद्धि समेत गर्नेछ;
 - छ) विद्युत सेवाको सहज पहुँचको अवस्था सिर्जना गर्न जलविद्युत उत्पादनको सम्भावित क्षेत्रको अवस्थिति एवम् भार केन्द्र (लोड सेन्टर) लाई विचार गरी प्राथमिकताका आधारमा विद्युत प्रसारण प्रणालीको निर्माण, विस्तार तथा सञ्चालन गर्नेछ। यसरी प्रसारण संजाल विस्तार गर्ने क्रममा राष्ट्रिय प्रसारणप्रणालीको निर्माण र पूर्व-पश्चिम तथा उत्तर-दक्षिण प्रसारण लाइनको निर्माण नदी प्रणालीमा आधारित रही गर्नेछ;
 - ज) आवश्यकताअनुसार राष्ट्रिय र अन्तर्राष्ट्रिय विद्युतको आयात निर्यातलाई सहज बजारीकरण गर्ने प्रयोजनका लागि समयानुकूल प्रसारण प्रणालीको विकास, निर्माण तथा विस्तार गर्नेछ;
 - झ) विद्युत प्रणालीको सन्तुलित सञ्चालनका लागि प्रसारण प्रणाली तथा सम्बद्ध संरचनाहरूको सुपरिवेक्षण, नियन्त्रण तथा नियमित अनुगमन गर्नेछ;

- (ज) प्रसारण प्रणालीमा ट्रंक सञ्चार लाइनको विस्तार तथा व्यवसायिक विकासमा सहभागि भई सञ्चार सुविधाको विस्तार गर्नेछ;
- (ट) कम्पनीभित्रै जनशक्तिको विकास गरी राष्ट्रिय तथा अन्तर्राष्ट्रिय स्तरमा विद्युत प्रसारण क्षेत्रमा विज्ञता कायम गरी परामर्शदातृ सेवा उपलब्ध गराउने कार्य गर्नेछ;
- (ठ) कम्पनीले विद्युतको सरल र सहज प्रवाहका लागि आफ्नो प्रसारण प्रणाली विकास गरी उपयोगकर्तालाई निष्पक्ष तथा खुला पहुँच उपलब्ध गराउने कार्य गर्नेछ;
- (ड) कम्पनीले आफ्नो प्रसारण ग्रिड प्रणालीबाट भएको विद्युत प्रसारणको लेखा राख्नेछ, र त्यस्तो प्रणालीको रेखदेख सुपरिवेक्षण, अनुगमन तथा नियन्त्रण गरी वास्तविक समय सञ्चालन (रियल टाइम अपरेसन) को जिम्मेवारी वहन गर्नेछ;

(२) कम्पनीले उपदफा (१) बमोजिमको उद्देश्य कार्यान्वयन गर्न प्रचलित कानून बमोजिम सम्बन्धित निकायबाट अनुमति वा इजाजत प्राप्त गर्नु पर्ने भएमा सो प्राप्त भएपछि मात्र आफ्नो कारोबार प्रारम्भ गर्नेछ ।

(३) उपदफा (१) मा उल्लिखित उद्देश्यका सम्बन्धमा अनुमति वा इजाजत प्राप्त गरेको पन्ध्र दिनभित्र त्यस्तो अनुमति वा इजाजतपत्रको प्रतिलिपि कम्पनी रजिष्ट्रारको कार्यालय (यसपछि कार्यालय भनिएको)मा पेश गर्नुपर्नेछ ।

५. **कम्पनीको उद्देश्य प्राप्त गर्न गरिने कामहरु:** यस कम्पनीले दफा ४ बमोजिमका उद्देश्य प्राप्त गर्न देहायका कामहरु गर्न सक्नेछ :-

- (क) कम्पनीलाई आवश्यक पर्ने जग्गा, भवन, सवारी साधन लगायत आवश्यक उपकरण खरिद गर्ने वा भाडामा लिई प्रयोग गर्ने ।
- (ख) कम्पनीलाई आवश्यक पर्ने कर्मचारी नियुक्त गर्ने तथा तिनका सेवाका शर्तहरु निर्धारण गर्ने ।
- (ग) कम्पनीको नाममा बैंकमा खाता खोल्ने र सञ्चालन गर्ने ।
- (घ) कम्पनीलाई आवश्यक पर्ने रकम बैंक वा कुनै वित्तीय संस्थाबाट कम्पनीले धितो राखी वा नराखी ऋण लिने ।
- (ङ) कम्पनीको पूर्वाधार लगायतको सुरक्षाको लागि आवश्यकताअनुसार बीमा गर्ने ।
- (च) कम्पनीले आफूलाई आवश्यक पर्ने वित्तीय श्रोत जुटाउने क्रममा प्रचलित कानूनको अधिनमा रहि कम्पनीको नामबाट बण्ड, डिभेञ्चर तथा ऋणपत्र जारी गर्ने । कम्पनीको नामबाट शेयर, डिभेञ्चर, बण्ड तथा ऋणपत्र खरिद गर्ने तथा त्यसलाई बिक्री गर्ने ।
- (छ) विद्युत प्रसारण प्रणाली तथा सम्बद्ध अन्य संरचनाको विकास, निर्माण तथा सञ्चालनका लागि प्रचलित कानूनको अधिनमा रहि स्वदेशी वा विदेशी संस्थाहरुबाट ऋण तथा अनुदान प्राप्त गर्ने ।
- (ज) कम्पनीले आवश्यकताअनुसार प्रचलित कानून बमोजिम अनुमतिपत्र प्राप्त अन्य व्यक्ति वा संस्थाले विकास, निर्माण तथा सञ्चालन गरेको विद्युत प्रसारण प्रणाली तथा सम्बद्ध अन्य संरचनाहरु प्रचलित कानूनको अधिनमा रहि आफ्नो प्रणालीमा गाभ्न सक्नेछ । यसरी गाभिएको प्रसारण प्रणालीको स्वामित्व कम्पनीले लिई सञ्चालन गर्न सक्नेछ ।
- (झ) कम्पनीले निर्माण गर्ने ६६ के.भी. प्रसारण प्रणाली लगायत १३२ के.भी., २२० के.भी., ४०० के.भी. तथा आवश्यकताअनुसार सो भन्दा माथिका क्षमता तथा किसिमका प्रसारण प्रणाली एवम् सवस्टेशनको एकीकृत रूपमा विकास गरी प्राथमिकताका आधारमा तिनको निर्माण, विस्तार, सञ्चालन तथा व्यवस्थापन गर्ने ।
- (ञ) कम्पनीले आवश्यकताअनुसार भार सम्प्रेषण केन्द्रहरुको स्थापना गरी प्राविधिक एवम् आर्थिक दृष्टिकोणबाट उपयुक्त प्रणाली संचालन समय तालिका (अप्टिमम् सेड्यूल) तथा प्रेषण तालिका (डिसप्याच सेड्यूल) लाई सम्बद्ध उपयोगकर्तासँग भएको सम्झौताको आधारमा व्यवस्थापन एवम् कार्यान्वयन गर्ने ।
- (ट) कम्पनीले आफ्नो प्रसारण ग्रिडको अनुगमन निरन्तर गर्ने र ग्रिड सञ्चालनका लागि ग्रिड संहिता (ग्रिड कोड) लगायत अन्य आवश्यक संहिता निर्माण गर्ने ।

- (ठ) कम्पनीले आफ्नो कार्यक्षेत्र भित्रको कार्य सम्पादन गर्न आवश्यकताअनुसार प्रचलित कानून बमोजिम कार्य, सेवा तथा वस्तु आदि खरिद गर्न सक्नेछ र यसरी खरिद वा प्राप्त गर्दा अपनाउनुपर्ने प्रक्रिया तथा कार्यविधि कम्पनीको विनियमावलीमा व्यवस्थित गरिए बमोजिम हुनेछ ।
- (ड) कम्पनीले कुनै खास काम सम्पन्न गर्न व्यक्तिगत, संस्थागत वा समूहगत परामर्शदातृ नियुक्त गरी काम लगाउन सक्नेछ ।
- (ढ) प्रचलित कानूनको अधिनमा रही प्रबन्धपत्रमा संशोधन गरी संस्थाको उद्देश्य प्राप्त गर्नका लागि गर्नु पर्ने अन्य आवश्यक कार्यहरु गर्ने ।

६. **कम्पनीको पूँजीको संरचना** : कम्पनीको पूँजीको संरचना देहाय बमोजिम हुनेछ :-

- (क) कम्पनीको अधिकृत पूँजी रु. २५,००,००,००,०००/- (अक्षरेपी पच्चिस अर्ब रुपैया) हुनेछ । सो पूँजीलाई प्रतिशेयर रु. १,०००/- (अक्षरेपी एकहजार रुपैया) दरका २,५०,००,००० (दुई करोड पचास लाख) थान साधारण शेयरमा विभाजन गरिएको छ ।
- (ख) कम्पनीको तत्काल जारी पूँजी रु. १,५०,००,००,०००/- (अक्षरेपी एक अर्ब पचास करोड रुपैया) हुनेछ । सो पूँजीलाई प्रतिशेयर रु. १,०००/- (अक्षरेपी एकहजार रुपैया) दरका १५,००,००० (पन्ध्र लाख) थान साधारण शेयरमा विभाजन गरिएको छ ।
- (ग) कम्पनीका संस्थापकहरुले तत्काल चुक्ता गर्न कबूल गरेको पूँजी रु. १,५०,००,००,०००/- (अक्षरेपी एक अर्ब पचास करोड रुपैया) हुनेछ ।
- (घ) संस्थापक शेयरधनीहरुलाई समूह “क” मा वर्गीकरण गरिएको छ ।

उपसमूह क

क्र.सं.	संस्थापकको नाम	लिन कबूल गरेको शेयर संख्या (कित्ता)
१.	नेपाल सरकार, अर्थ मन्त्रालय	३२००००
२.	नेपाल सरकार, उर्जा मन्त्रालय	७०००००
३.	नेपाल सरकार, रक्षा मन्त्रालय	६००००
४.	नेपाल सरकार, गृह मन्त्रालय	६००००
५.	नेपाल सरकार, वन तथा भू संरक्षण मन्त्रालय	६००००
६.	नेपाल सरकार, विज्ञान, प्रविधि तथा वातावरण मन्त्रालय	६००००
७.	नेपाल सरकार, भूमिसुधार तथा व्यवस्था मन्त्रालय	६००००
८.	नेपाल सरकार, सूचना तथा संचार मन्त्रालय	६००००

- (ड) सर्वसाधारणमा बिक्री गरिने शेयर खरिद गर्ने शेयरधनीलाई समूह “ख” मा वर्गीकरण गरिएको छ ।
- (च) जुन समूह, उपसमूहको शेयर खरिद गरेको हो, सो खरिद गर्ने व्यक्ति/संस्था/निकायलाई सोही समूह, उपसमूहमा राखिनेछ ।
- (छ) प्रचलित कानूनको अधिनमा रही कम्पनीले आफ्नो पूँजी तथा स्वामित्वको संरचनामा हेरफेर गर्न सक्नेछ ।

७. **कम्पनीको शेयरको किसिम**: हाल साधारण शेयर बाहेक अन्य प्रकारको शेयरको व्यवस्था नगरिएको हुँदा कम्पनीको शेयरको किसिम साधारण शेयर मात्र हुनेछ । अग्राधिकार शेयर जारी गर्नु परेमा प्रबन्धपत्र तथा नियमावलीमा आवश्यक संशोधन गरी प्रचलित कानूनको अधिनमा रहि त्यस्तो शेयर जारी गर्न सकिनेछ ।

८. शेयर खरिद वा हस्तान्तरण सम्बन्धी व्यवस्था :

(क) कम्पनीले कारोबार प्रारम्भ गरेको मितिले पाँचवर्षसम्म कम्पनीको शेयर बेचबिखन गर्न वा धितोबन्धक राख्न पाइने छैन ।

तर प्रचलित कानूनको अधिनमा रहि विद्यमान शेयर संरचनामा परिवर्तन गरी नयाँ संस्थापक थप गर्न यस व्यवस्थाले बाधा पार्ने छैन ।

(ख) नेपाल सरकारको स्वामित्वमा रहेको शेयर नेपाल सरकार बाहेक अन्य संस्थालाई बेचबिखन तथा हक हस्तान्तरण गर्न पाइने छैन ।

(ग) शेयर हस्तान्तरण सम्बन्धी अन्य कुराहरू प्रचलित कानूनमा तोकिए बमोजिम हुनेछ ।

९. शेयर वापतको रकमको भुक्तानी : (१) कम्पनीले आफ्नो आवश्यकताअनुसार सञ्चालक समितिको बैठकबाट निर्णय गरी शेयर वापतको रकम आंशिक वा पूर्ण रूपले भुक्तानी माग गर्न सक्नेछ ।

(२) शेयर वापत कम्पनीले माग गरेका रकमहरू निर्धारित समयमा शेयरधनीले बुझाउनु पर्नेछ ।

(३) शेयर वापतको रकम माग गर्ने, माग गरेको रकम निर्धारित समयवाधिभित्र बुझाउने, भुक्तानीको म्याद थप माग गर्ने तथा कम्पनीले म्याद दिने जस्ता कुराहरूको व्यवस्था नियमावलीमा उल्लेख भए बमोजिम हुनेछ ।

१०. शेयर धनीको अधिकतम संख्या :- यो कम्पनी पब्लिक लिमिटेड कम्पनी भएकोले हाललाई शेयर धनीको अधिकतम संख्या निर्धारण गरिएको छैन ।

११. दायित्व सीमित हुने : यस कम्पनीको कारोबारको सम्बन्धमा शेयरधनीको दायित्व निजले खरिद गरेको वा खरीद गर्न कबुल गरेको शेयरको अंकित मूल्यसम्म मात्र सीमित रहनेछ ।

तर कुनै शेयरधनी वा सञ्चालकले सो हैसियतमा तेस्रो पक्षसँग गरेको व्यक्तिगत जमानत सम्बन्धी सम्झौता बमोजिमको दायित्वको हकमा यो व्यवस्था लागू हुने छैन ।

१२. अन्य आवश्यक कुराहरू : (१) कम्पनीको संस्थापना गर्दा लागेको खर्च कम्पनीले नै व्यहोर्ने छ ।

(२) संस्थापकले शेयरको रकम कम्पनीको बैंक खातामा जम्मा गर्नु पर्नेछ ।

(३) कम्पनीले कारोबार शुरु गर्दाको बखतमा संस्थापक वा अन्य कुनै व्यक्तिबाट कुनै सम्पत्ति प्राप्त गरेको छैन ।

(४) संस्थापक वा अन्य कुनै व्यक्तिले कम्पनीबाट कुनै विशेष सहूलियत वा अधिकार पाउने छैन ।

(५) कम्पनीले प्रचलित कानूनले बन्देज लगाएका कार्यहरू गर्न पाउने छैन ।

(६) यस प्रबन्धपत्रमा अन्यत्र जुनसुकै कुरा लेखिएको भएतापनि कम्पनीको स्वामित्व संरचनामा नेपाल सरकारको कम्तिमा एकाउन्स प्रतिशत शेयरभन्दा कम हुने गरी प्रत्यक्ष वा अप्रत्यक्ष रूपमा संरचनामा कुनै परिवर्तन गरिने छैन ।

१३. कम्पनीको प्रकृति अनुरूप अन्य थप व्यवस्था : (१) राष्ट्रिय प्रसारण ग्रिड प्रणालीको विस्तार कार्य समग्रमा पूर्वाधार लगानी हो । विद्युत प्रसारण ग्रिड र त्यससँग जोडिएका अन्य संरचनागत प्रणाली सञ्चालनका विषयवस्तु राज्यको रणनीतिगत संवेदनशीलतासँग प्रत्यक्ष सम्बन्धित हुने हुँदा यस्तो विद्युत प्रसारण प्रणाली सञ्चालन गर्ने निकायको व्यवस्थापन राज्य संयन्त्रबाट पूर्णतः अलग राख्न नहुने तर त्यसको स्वायत्त व्यवस्थापन पनि संस्थागत विकासका लागि अपरिहार्य हुने हुँदा प्रचलित कम्पनी ऐन, २०६३ को परिधिभित्र यो कम्पनीको संस्थापन गरिएको छ ।

(२) यो कम्पनीको संस्थापन प्रयोजनका लागि नेपाल सरकारले राष्ट्रिय प्रसारण ग्रिड कम्पनी लिमिटेड नामको एक छुट्टै स्वशासित संस्था प्रचलित कम्पनी ऐन, २०६३ बमोजिम स्थापना गर्ने निर्णय गरिसकेको छ । प्रस्तुत कम्पनीको विधिवत संस्थापनका लागि नेपाल विद्युत प्राधिकरणको विद्युत प्रसारण प्रणालीको मौजुदा संरचना क्रमिक रूपमा प्रचलित कानूनको अधिनमा रहि यस कम्पनीमा समावेश गरिने र यस कम्पनीमा प्राधिकरणको लगानी सुनिश्चित गर्न नेपाल सरकारले प्राधिकरणलाई अनुमति समेत दिइसकेको छ ।

(३) यो कम्पनी व्यवसायिक दृष्टिकोणले विद्युतको विशेष सेवा प्रदायक संस्था हुने हुँदा यसमा काम गर्ने जनशक्तिको योग्यता, तालिम र अनुभवको महत्वपूर्ण भूमिका रहन्छ । यो कम्पनी विद्युत प्रसारणका लागि उच्च भोल्टेजयुक्त प्रसारण राजमार्गको निर्माण तथा सञ्चालनका लागि संस्थापना भएको हुँदा यसलाई उच्च दक्षतापूर्वक सञ्चालन गरिनेछ ।

१४. **प्रबन्धपत्र संशोधन भएमा लागू हुने अवस्था** : यस प्रबन्धपत्रमा कम्पनीले कुनै संशोधन गर्नु पर्ने भएमा साधारण सभाबाट विशेष प्रस्ताव पारित गरी सो निर्णय कार्यालयमा अभिलेख भएपछि मात्र प्रबन्धपत्र संशोधन भएको मानिनेछ ।

तर नेपाल सरकारको कम्तिमा एकाउन्त प्रतिशत शेयरभन्दा कम हुने गरी यस कम्पनीको संरचना परिवर्तन गर्ने गरी प्रबन्धपत्रमा संशोधन हुने छैन ।

१५. **प्रबन्धपत्र बाभिएको हदसम्म अमान्य हुने** : प्रबन्धपत्रमा लेखिएका कुरा कम्पनी ऐन, २०६३ वा अन्य प्रचलित कानूनसँग बाभिएमा बाभिएको हदसम्म स्वतः बदर हुनेछ ।

१६. **संस्थापकहरुले तत्काल लिन कबूल गरेको शेयर संख्या र उद्घोषण** : हामी राष्ट्रिय प्रसारण ग्रिड कम्पनी लिमिटेडका संस्थापकहरुले यो कम्पनी संस्थापना गरी प्रचलित कानून बमोजिम सञ्चालन गर्न मञ्जुर गरेका छौं । यो प्रबन्धपत्रमा उल्लेखित हाम्रो नाम, ठेगाना, हस्ताक्षर, हामीले लिन कबूल गरेको शेयर र साक्षी सम्बन्धी व्यहोरा ठीक साँचो हो । कुनै कारणले भुट्टा ठहरिन गएमा कम्पनी दर्ता पश्चात् सिर्जना हुने दायित्व व्यहोर्न हामी तयार छौं । यो प्रबन्धपत्रमा लेखिएका कुरा साँचो हो भुट्टाठहरे कानून बमोजिम सहन बुझाउन मञ्जुर छौं भनी सहिछाप गरेका छौं :

संस्थापकको नाम, ठेगाना र सहिछाप	बाबु/पतिको नाम	नागरिकताको प्रमाणपत्र नं. र नागरिकता प्राप्त गरेको जिल्ला / विदेशी भए राहदानी नं.	लिन कबूल गरेको शेयर संख्या	साक्षीको नाम, थर, ठेगाना र सहिछाप	साक्षीको नागरिकताको प्रमाणपत्र नं. र जिल्ला
द. नाम : नेपाल सरकार, अर्थ मन्त्रालयका तर्फबाट श्री खडानन्द गौतम, उपसचिव ठेगाना: काठमाण्डौ जिल्ला काठमाण्डौ महानगरपालिका सिंहदरवार, वडा नं. ३२, ब्लक नं. फोन नं. : फ्याक्स : इ-मेल : पो.व.नं. : दा. वा.			३२००००	द. नाम : ठेगाना: जिल्ला.....नगरपालिका/ गा.वि.स., वडा नं. ब्लक नं..... दा. वा.	
द. नाम : नेपाल सरकार, उर्जा मन्त्रालयका तर्फबाट श्री रुद्र प्रसाद सिटौला, सहसचिव ठेगाना: काठमाण्डौ जिल्ला काठमाण्डौ महानगरपालिका सिंहदरवार, वडा नं. ३२ ब्लक नं. फोन नं. : फ्याक्स : इ-मेल : पो.व.नं. : दा. वा.			७०००००	द. नाम : ठेगाना: जिल्ला.....नगरपालिका/ गा.वि.स., वडा नं. ब्लक नं..... दा. वा.	
द.			८००००	द.	

<p>नाम : नेपाल सरकार, रक्षा मन्त्रालयका तर्फबाट श्री तोयनाथ अधिकारी, सहसचिव ठेगाना: काठमाण्डौ जिल्ला काठमाण्डौ महानगरपालिका सिंहदरवार, बडा नं. ३२ ब्लक नं. फोन नं. : फ्याक्स : इ-मेल : पो.व.नं. :</p> <p>दा. बा.</p>				<p>नाम : ठेगाना: जिल्ला.....नगरपालि का/ गा.वि.स.,बडा नं. ब्लक नं.....</p> <p>दा. बा.</p>	
<p>द. नाम : नेपाल सरकार, गृह मन्त्रालयका तर्फबाट श्री धनराज ज्ञवाली, सहसचिव ठेगाना: काठमाण्डौ जिल्ला काठमाण्डौ महानगरपालिका सिंहदरवार, बडा नं. ३२ ब्लक नं. फोन नं. : फ्याक्स : इ-मेल : पो.व.नं. :</p> <p>दा. बा.</p>			८००००	<p>द. नाम : ठेगाना: जिल्ला.....नगरपालि का/ गा.वि.स.,बडा नं. ब्लक नं.....</p> <p>दा. बा.</p>	
<p>द. नाम : नेपाल सरकार, वन मन्त्रालयका तर्फबाट श्री रेशम बहादुर डाँगी, सहसचिव ठेगाना: काठमाण्डौ जिल्ला काठमाण्डौ महानगरपालिका सिंहदरवार, बडा नं. ३२ ब्लक नं. फोन नं. : फ्याक्स : इ-मेल : पो.व.नं. :</p> <p>दा. बा.</p>			८००००	<p>द. नाम : ठेगाना: जिल्ला.....नगरपालि का/ गा.वि.स.,बडा नं. ब्लक नं.....</p> <p>दा. बा.</p>	
<p>द. नाम : नेपाल सरकार, विज्ञान प्रविधि तथा वातावरण मन्त्रालयका तर्फबाट श्री लक्ष्मी शर्मा, कानून अधिकृत ठेगाना: काठमाण्डौ जिल्ला काठमाण्डौ महानगरपालिका सिंहदरवार, बडा नं. ३२ ब्लक नं. फोन नं. : फ्याक्स : इ-मेल : पो.व.नं. :</p> <p>दा. बा.</p>			८००००	<p>द. नाम : ठेगाना: जिल्ला.....नगरपालि का/ गा.वि.स.,बडा नं. ब्लक नं.....</p> <p>दा. बा.</p>	
<p>द. नाम : नेपाल सरकार, भूमिसुधार तथा व्यवस्था मन्त्रालयका तर्फबाट</p>			८००००	<p>द. नाम : ठेगाना:</p>	

ठेगाना: काठमाण्डौ जिल्ला काठमाण्डौ महानगरपालिका सिंहदरवार, वडा नं. ३२ ब्लक नं. फोन नं. : फ्याक्स : इ-मेल : पो.व.नं. : दा. वा.				जिल्ला.....नगरपालिका/ गा.वि.स., वडा नं. ब्लक नं..... दा. वा.	
द. नाम : नेपाल सरकार, सूचना तथा संचार मन्त्रालयका तर्फबाट श्री विनोद खड्का, शाखा अधिकृत ठेगाना: काठमाण्डौ जिल्ला काठमाण्डौ महानगरपालिका सिंहदरवार, वडा नं. ३२ ब्लक नं. फोन नं. : फ्याक्स : इ-मेल : पो.व.नं. : दा. वा.			६००००	द. नाम : ठेगाना:..... जिल्ला..... नगरपालिका/ गा.वि.स., वडा नं. ब्लक नं..... दा. वा.	

इति संवत् २०७२ साल असार महिना १६ गते ४ रोजशुभम् ।